

Extra No. 111



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV]

THURSDAY, MARCH 9, 2023 / PHALGUNA 18, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૯મી માર્ચ, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગના તારીખ: ૫મી જાન્યુઆરી, ૨૦૨૧-ના જાહેરનામા ક્રમાંક: જીપી/૦૨/ડીસીએ/૧૦/૨૦૧૬/૧૭૨૭/ઝ.નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

NOTIFICATION

Regarding

**The Senior Drugs Inspector, Class II, under the Commissionerate of Food and Drugs Control Administration
Recruitment Rules, 2021.**

ખોરાક અને ઔષધ નિયમન તંત્ર કમિશનર-ની કચેરી હેઠળ સિનિયર ઔષધ નિરીક્ષક (ડ્રગ ઇન્સ્પેક્ટર),
વર્ગ ૨, ભરતી નિયમો, ૨૦૨૧ સંબંધી
જાહેરનામું

આરોગ્ય અને પરિવાર કલ્યાણ વિભાગ
સચિવાલય, ગાંધીનગર, ૫મી જાન્યુઆરી, ૨૦૨૧

ભારતનું સંવિધાન.

ક્રમાંક: જીપી/૦૨/ડીસીએ/૧૦/૨૦૧૬/૧૭૨૭/ઝ:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, ખોરાક અને ઔષધ નિયમન તંત્ર કમિશનર, ગુજરાત રાજ્ય-ની કચેરી હેઠળની ગુજરાત ઔષધ સેવામાં, સિનિયર ઔષધ નિરીક્ષક (ડ્રગ ઇન્સ્પેક્ટર), વર્ગ ૨ની જગા પર ભરતીનું નિયમન કરવા માટેની જોગવાઈ કરવા માટે નીચેના નિયમો કરે છે:-

૧. આ નિયમો, ખોરાક અને ઔષધ નિયમન તંત્ર કમિશનર-ની કચેરી હેઠળ સિનિયર ઔષધ નિરીક્ષક (ડ્રગ ઇન્સ્પેક્ટર), વર્ગ ૨, ભરતી નિયમો, ૨૦૨૧ કહેવાશે.
૨. ખોરાક અને ઔષધ નિયમન તંત્ર કમિશનર, ગુજરાત રાજ્ય-ની કચેરી હેઠળની ગુજરાત ઔષધ સેવામાં, સિનિયર ઔષધ નિરીક્ષક (ડ્રગ ઇન્સ્પેક્ટર), વર્ગ ૨ની જગા પરની નિમણૂક,-

- (ક) (૧) જેણે ખોરાક અને ઔષધ નિયમન તંત્ર કમિશનર, ગુજરાત રાજ્ય-ની કચેરીની તાબાની સેવામાં, ઔષધ નિરીક્ષક (ડ્રગ ઇન્સ્પેક્ટર), વર્ગ ૨-ના સંવર્ગમાં ઓછામાં ઓછા પાંચ વર્ષ સુધી કામ કરેલું હોય; અને
- (૨) જેણે ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરેલી હોય,

-તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે બઢતીથી નિમણૂક માટે યોગ્ય ગણાવા માટેના વિચારણાના ક્ષેત્ર (ઝોન)ની અંદર, “સારા” એ પ્રમાણમાપ (આધારચિહ્ન) ધરાવતી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે, ઉપરના પેટા-ખંડ (૧)માં નિર્દિષ્ટ કર્યા પ્રમાણેનો અનુભવ ધરાવતી વ્યક્તિ બઢતી માટે ઉપલબ્ધ નથી અને મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપરના પેટા-ખંડ (૧)માં નિર્દિષ્ટ કર્યા પ્રમાણેની મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી વ્યક્તિને બઢતી આપી શકશે; અથવા

- (ખ) સીધી પસંદગીથી કરવી જોઈશે.

૩. બઢતીથી અને સીધી પસંદગીથી કરવાની નિમણૂકો અનુક્રમે ૩:૧ ના પ્રમાણમાં કરવી જોઈશે.

૪. નિયમ ૨માં જણાવેલ જગા પર સીધી પસંદગીથી નિમણૂકને પાત્ર થવા માટે, ઉમેદવાર,-

- (ક) ૪૦ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે:

વધુમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮ના પેટા-નિયમ (૮)ના ખંડ (ખ)માંનો કોઈપણ મજકૂર, ઉપર ઠરાવ્યા પ્રમાણેની ઉપલી વયમર્યાદાને હળવી કરવાની બાબતને સંબંધિત હોય ત્યાં સુધી, લાગુ પડશે નહિ;

- (ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકીની કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી ક્લિનિકલ ફાર્માકોલોજી (તબીબી ઔષધનિર્માણ વિજ્ઞાન) અથવા માઈક્રોબાયોલોજી (સૂક્ષ્મ જીવવિજ્ઞાન)-માં વિશેષજ્ઞતા સાથે ફાર્મસી (ઔષધવિજ્ઞાન) અથવા ફાર્માસ્યુટિકલ સાયન્સિસ (ઔષધીય શાસ્ત્રો) અથવા મેડિસિન-માં સ્નાતકની પદવી અથવા ફાર્મ. ડી. (ડોક્ટરેટ ઓફ ફાર્મસી)ની પદવી ધરાવતો હોવો જોઈશે;
- (ગ) (૧) ખોરાક અને ઔષધ નિયમન તંત્ર કમિશનર, ગુજરાત રાજ્ય-ની કચેરી હેઠળના ઔષધ અને સૌંદર્ય પ્રસાધન અધિનિયમ, ૧૯૪૦ તથા ઔષધ અને સૌંદર્ય પ્રસાધન નિયમો, ૧૯૪૫-ની જોગવાઈના અમલીકરણના ક્ષેત્રમાં આશરે પાંચ વર્ષનો અનુભવ ધરાવતો હોવો જોઈશે; અથવા
- (૨) સરકાર/ સરકારી ઉપક્રમ/ બોર્ડ/ કોર્પોરેશન અથવા કંપની અધિનિયમ, ૨૦૧૩ હેઠળ સ્થપાયેલી લિમિટેડ કંપની-માં લાઈસન્સ સત્તાધિકારીએ, આ હેતુ માટે મંજૂર કરેલી લેબોરેટરી (પ્રયોગશાળા)માં, ઔષધ અને સૌંદર્ય પ્રસાધન નિયમો, ૧૯૪૫ની અનુસૂચિ “ગ”માં નિર્દિષ્ટ કરેલા પદાર્થોમાંથી ઓછામાં ઓછા એક પદાર્થના મેન્યુફેક્ચર (ઉત્પાદન) અથવા ચકાસણી-ના ક્ષેત્રમાં (એટલે કે) ઉત્પાદન (પેદાશ) અથવા ગુણવત્તા નિયંત્રણ અથવા ફાર્માસ્યુટિકલ (ઔષધીય) સંસ્થાના સંશોધન અને વિકાસ વિભાગ-માં અથવા ફાર્માસ્યુટિકલ (ઔષધીય) ટેકનોલોજીને લગતા ક્ષેત્રમાં, આશરે પાંચ વર્ષનો સંયુક્ત અથવા પૃથક અનુભવ ધરાવતો હોવો જોઈશે:
- સ્પષ્ટીકરણ:- ઉમેદવારે, આ નિયમો સાથે પરિશિષ્ટ-૧ તરીકે જોડેલા ફોર્મેટ (નમૂના)માં તેના અનુભવને લગતું પ્રમાણપત્ર રજૂ કરવું જોઈશે.
- (ઘ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને
- (ચ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.
૫. સીધી પસંદગીથી નિમણૂક પામેલા ઉમેદવારે, બે વર્ષની મુદત સુધી અજમાયશ ઉપર રહેશે.
૬. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.
૭. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર, પૂર્વ-સેવા તાલીમ લેવાની રહેશે અને તાલીમાંત પરીક્ષા પાસ કરવાની રહેશે.
૮. સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર હિન્દી અથવા ગુજરાતી અથવા તે બન્ને પરીક્ષા પાસ કરવાની રહેશે.
૯. સીધી પસંદગી અથવા બઢતીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની અને તેવી પરીક્ષા પાસ કરવાની રહેશે.
૧૦. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમના અને તેટલી મુદત માટે જામીનગીરી અને જામીનખત પૂરા પાડવાના રહેશે.

પરિશિષ્ટ-૧
{જુઓ નિયમ-૪(ગ)(૨)}

પ્રમાણપત્ર

પ્રમાણિત કરવામાં આવે છે કે,

- (૧) શ્રીમાન/શ્રીમતી/ડૉ.....
(અટક) (નામ) (પિતાનું/ પતિનું નામ)

.....ની ક્ષમતામાં (ની હેસિયતથી)વિભાગમાં તારીખ:..... થી તારીખ:..... સુધી આ સંસ્થામાં કામ કરી રહ્યા/ રહી છે/ હતા.

(૨) વધુમાં એમ પણ પ્રમાણિત કરવામાં આવે છે કે, તે, ઔષધ અને સૌંદર્ય પ્રસાધન નિયમો, ૧૯૪૫ની અનુસૂચિ “ગ”માં સમાવિષ્ટ હોય એવાનંબરવાળા નમૂના ૨૮/૨૮ ડી.-માંના લાયસન્સ હેઠળના ઉત્પાદન વિભાગ અથવા ગુણવત્તા નિયંત્રણ વિભાગ અથવા ફાર્માસ્યુટિકલ (ઔષધીય) ઉત્પાદનોના સંશોધન અને વિકાસ (વિભાગ)-માં મેન્યુફેક્ચરિંગ (ઉત્પાદન)/ચકાસણી-માંવર્ષ અનેમાસ-નો અનુભવ ધરાવે છે.

સહી:-

નામ:-

હોદ્દો:-

(કંપનીનું સીલ)

કંપનીનું નામ અને સરનામું:-

તારીખ:-

નોંધ: પ્રમાણપત્રમાં સક્ષમ સત્તાધિકારી તરીકે જાહેર કરેલ હોય તેવા કંપની અથવા સંસ્થા-ના મેનેજિંગ ડિરેક્ટર (વહીવટી નિયામક), ડિરેક્ટર (નિયામક) અથવા મેનેજર (સંચાલક)-ની સહી થયેલી હોવી જોઈશે.

ગુજરાતના રાજ્યપાલશ્રીના હુકમથી અને તેમના નામે,

વી. જી. વણઝારા,
સરકારના અધિક સચિવ.

